

بروسكەيەك

بۇ پەرلەمانى سوئد بە بۆنەي دانانى ئەنفال بە ژينوسايد

خوشكان، برايان. سلاوتان لى بى.

چەند شانازىيەكى گەورەيە بۇ كەسىك، لە رۆژىكى تايبەتى وەك ئەمۇدا، دەنگى بگاتە بەرگويى ئىۋە بە گشتى و ئەو جوامىرانەي رۆژىكى وايان پىشكەش بە نەتەوہيەك كىرد، كە تا ئەم نىزىكانە لە چيا بەولاولە ھىچ پىشتەوانىكى نەبوو.

گەلى كوردستان، لە باكور يا باشور، لە رۆژھەلات يا رۆژاواي نىشتمانە داگىركراوہكەي خۆي، ھەمىشە بە چاوي رىز و پىزانىنەوہ تەماشاي ئەو پارچە مروارىيە گەشەي كىردو، كە بە تاجى قوتبى باكورەوہ دەدرەوشىتەوہ. ولاتى سوئد، ھەر بەمە وازى نەھىنا، كە لە دژوارترىن رۆژگاردا ھەزاران رۆلەي كوردستانى كىردە ھاوپىشكى نان و ئاو و ئاسمان و خاك و شارستانەتتى خۆي، بەلكو ئەوہ تا بووہ يەكەم ولاتى سەر گۆي زەووش، كە دانى بە راستىيەكى دژواردا نا، ئەو راستىيەي، ئەوانى تر نايىنن، يا نايانەوئى بىيىنن، لە دنيايەكدا، كە بە دەگمەن تۆمارى قازانچ و زىانى ماددى دادەخا و راستى دەخويىتەوہ. دلنپام ئەم ھەلۋىستەي نوينەرانى گەلى سوئد، زوو يا درەنگ، وا لەوانى تىرىش دەكا تۆمارى گۆرىن داخەن و بەو رىيەدا برۆن، كە سوئد شەرەفى ئەوہي پى برا يەكەم رىيوارى بى.

من بە ئەنقەست دانپىدانانى ژينوسايدى گەلى باشورى كوردستانم بە "دژوار" دانا، چونكە دەزانم و ئىۋەش دەزانن، كە ئەنفال و كىمىبارانكردن نەدەكرا بە بەرچاوي دنياوہ روو بەدا، ئەگەر پىترۆل مۆرال و شارستانەتتى ئالوودە نەكردبا. ئەم كۆدەنگىيەي پەرلەمانى سوئد لەسەر ئەنفال گىرپانەوہي ھىچ نەبى بەشكە لە ئىعتىبار بۇ شارستانەتتى ئالوودە بە پىترۆل.

ئەم رووداوہ، بايەخىكى يەكجار گەورەي ھەيە، بە تايبەتى لەم رۆژانەدا، كە دەولەتى داگىركەرى عىراق، جارىكى تىرىش لەشكرى ھىناوہتە سەر سنوورى باشورى كوردستان و ئەگەر كەرسىتە و ئامرازەكانى ئەنفال و كىمىبارانى ھەبى، ئەمىش ھەر ئەوہ دەكا كە حكومەتەكانى پىشتر، لە رۆژى دامەزراندنى عىراقوہ، كىردوويانە. سوپاس بۇ گەلى سوئد و پەرلەمانەكەي.

پىرۆزبايى لە گەلى كوردستان و رۆشنايى بۇ چاوي كەسوكارى ئەنفالبردە و كىمىاكوشتەكان.

دەستخۆشى بۇ ئەو رۆلە كوردستانىيە بەجەرگە خۆبەخشانەي، بە وەرى بەرز و پشوو درىژ و وىستى سنوورشكىن و ئەمەكى شىرى دايك، بەناو بەستەلەكى باكوردا ئەم رچەيان شكاند.

عەبدوللا پەشىو

ھىلسنىكى

۲۰۱۲/۱۲/۲